

روزنامہ اوصاف

بدھ 5 اگست 2015ء 19 شوال المکرم 1436ھ

زراعت کی ترقی تحقیق کے بغیر ممکن نہیں، ماہرین

ممبران پارلیمنٹ این اے آر سی بچانے کے لئے اپنا کردار ادا کریں

اسلام آباد (نامہ نگار خصوصی) زندگی کے مختلف شعبہ ہائے جات سے تعلق رکھنے والے لوگوں اور ماہرین نے حکومت کو ایک بار پھر خبردار کیا ہے کہ اگر وہ ملک میں غذائی تحفظ کو یقینی بنانا چاہتی ہے تو وہ کیپٹل ڈیولپمنٹ اتھارٹی (سی ڈی اے) کی اس سرری کو فوراً مسترد کر دے جس میں مشورہ دیا گیا ہے کہ وہ قومی زرعی تحقیقاتی مرکز (این اے آر سی) کی زمین پر رہائشی سکیم تعمیر کرنے کے لئے اجازت دے۔ یہ فیصلے کی گھڑی ہے اور حکومت فیصلہ کرے کہ وہ ملک میں غذائی تحفظ چاہتی ہے یا بھوکے ملک میں رہائشی سکیمیں بنانا چاہتی ہے۔ ملک کا مستقبل زراعت سے وابستہ ہے اور زراعت کی ترقی تحقیق کے بغیر ممکن نہیں۔ ممبران (باقی صفحہ 4 بقیہ نمبر 3)

03

ماہرین



پارلیمنٹ سے این اے آر سی بچانے کے لئے اپنا کردار ادا کریں اور حکومت پر زور دیں کہ وہ اس سرری کو مسترد کرے۔ ان خیالات کا اظہار گذشتہ روز پاکستانی زرعی تحقیقاتی کونسل (پی اے آر سی) کے ہیڈ کوارٹر میں ہونے والی اعلیٰ سطحی اجلاس میں کیا گیا جس میں ملک بھر سے آئے ہوئے سائنسدانوں، کسان تنظیم کے نمائندوں، ماہرین تعلیم، سول سوسائٹی کے نمائندوں اور سائنسدانوں کی تنظیموں کے نمائندوں نے شرکت کی۔ شرکاء نے حکومت سے مطالبہ کیا کہ وہ سی ڈی اے کی سرری الفوری مسترد کر دے۔